

**«Махсус инвестиция контрактларында катнашучы оешмалар өчен
оешмалар табышына салым буенча салым ставкасын билгеләү турында»
Татарстан Республикасы Законының 2 статьясына үзгәрешләр кертү хакында»
Татарстан Республикасы закон проектына
АҢЛАТМА**

«Махсус инвестиция контрактларында катнашучы оешмалар өчен оешмалар табышына салым буенча салым ставкасын билгеләү турында» 2017 елның 2 декабрендәге 87-ТРЗ номерлы Татарстан Республикасы Законы (алга таба – 87-ТРЗ номерлы Закон) белән махсус инвестиция контрактларында катнашучы оешмалар өчен Татарстан Республикасы бюджетына кертелергә тиешле оешмалар табышына салым буенча салым ставкасы киметелгән күләмдә билгеләнгән.

«Россия Федерациясе Салым кодексының беренче һәм икенче өлешләренә үзгәрешләр кертү турында» 2018 елның 3 августындагы 302-ФЗ номерлы һәм «Россия Федерациясе Салым кодексының беренче һәм икенче өлешләренә һәм Россия Федерациясенә салымнар һәм жыемнар турындагы аерым закон актларына үзгәрешләр кертү хакында» 2018 елның 27 ноябрендәге 424-ФЗ номерлы Федераль законнар белән Россия Федерациясе Салым кодексының 284 статьясына үзгәрешләр кертелгән, алар нигезендә Россия Федерациясе субъектлары бюджетларына кертелергә тиешле оешмалар табышына салым буенча киметелгән салым ставкалары бары тик Россия Федерациясе Салым кодексы тарафыннан турыдан - туры каралган очракларда гына билгеләнергә мөмкин.

Россия Федерациясе субъектлары бюджетына кертелергә тиешле табышка салым буенча Россия Федерациясе субъектлары законнары белән 2018 елның 3 сентябрә кадәр билгеләнгән киметелгән салым ставкалары салым түләүчеләр тарафыннан аларның гамәлдә булу сроклары чыкканчы кулланыла алалар, ләкин 2023 елның 1 гыйнварыннан соңрак түгел.

Махсус инвестиция контрактларында катнашучы йөк автотранспорт чараларын житештерүче оешмалар махсус инвестиция контрактларында катнашучылар өчен киметелгән салым ставкаларын куллансыннар өчен Россия Федерациясе Салым кодексында билгеләнгән шартларны үтәмәгән очракта, 87-ТРЗ номерлы Татарстан Республикасы Законы белән Татарстан Республикасы бюджетына кертелергә тиешле оешмалар табышына салым буенча ташламалы салым ставкасы – махсус инвестиция контракты төзелгән чордан башлап алдагы ун салым чоры дәвамында, ләкин махсус инвестиция контрактының гамәлдә булу срогы тәмамланганның соң түгел, 13,5 процент күләмендә билгеләнгән.

Тәкъдим ителгән закон проекты Татарстан Республикасы законнарын Россия Федерациясе Салым кодексы нормаларына туры китерү өчен юлланган һәм югарыда билгеләнгән киметелгән салым ставкасын 2023 елның 1 гыйнварыннан бетерүне күздә тотта.